

ስርዓት ገዛ

ኣብ ከተማ ሙንስተር ንስደተኛታትን ገዛ ንዘይብሎም ሰባትን መጽንሒ ዝኾኑ ትካላት

ብምክንያት ብዕለት 16.12.2016 ብዝተወሰነ ኣብ ከተማ ሙንስተር ንስደተኛታትን ገዛ ንዘይብሎም ሰባትን መጽንሒ ዝኾኑ ትካላት ኣጣቓቕማ ዝምልከት ዓንቀጽ 3 ንኡስ ዓንቀጽ 4 (§ 3 Absatz 4) ሕጊ ከተማ ሙንስተር መሰረት እዚ ዝስዕብ ስርዓት ገዛ ተወሲኑ ኣሎ።

§ 1 ሓፈሻዊ

(1) ከተማ ሙንስተር ስደተኛታትን ገዛ ዘይብሎም ሰባትን ንግዚኡ ንምስፋር እትጥቀመሎም መጽሊሊ ትካላት ኣለዉዎ። እቲ ምሕደራ ከተማ ስራሕ ኣብ ምክያድ ምስ ዝሕግዙዎ ነጻ ብሕታዊ ኣካላት ተዋዓሊኡ ኣሎ። ኣብ እቲ ናይ ከተማ ሙንስተር ግዚያዊ መጽሊሊ ገዛውቲ ንስደተኛታትን ገዛ ንዘይብሎም ሰባትን ኣጣቓቕማ ዝምልከት ሕጊ ከተማ ሙንስተር እቶም ዝካየዱ ስራሕቲ ተዘርዘሮም ኣለዉ።

(2) ኣብ እተን ናይ ከተማ ናይ ሰግግር ትካላት ሰባት ተጻቢቦም ብሓባር ይነብሩ ኣለዉ። እዚ ስርዓት ገዛ ንነበርትን ኣጋይሽን ብዛዕባ ዘለዉዎም ግቡኣት ሓበሬታ ዝህብ እዩ።

(3) ብጽቡቕ ብሓባር ንምንባር ኣብ ርእሲ እቶም ናይ እቲ ስርዓት ገዛ ደንብታት ምክባር ናይ ነበርቲ ንሰንሳቶም ምክብባር (ኩሎም ነበርቲ ኣብ እቲ ቦታ ናይ ምንባር መሰል ከምዘለዎም ምቕባል)፣ ናይ ሕድሕድ ድልየታትን መሰላትን ኣብ ግምት ምእታው ከምኡ እውን ናይ ምትሕግጋዝ ድልውነት ዩድልዩ እዮም።

(4) እቶም ናይ ሰግግር ትካላት ወይ ግዚያዊ መጽሊሊታት ካብ ጉልበት ዘስዕቡ ባእሲ ነጻ ዝኾኑ ቦታታት እዮም። ዝኾነ ዓይነት ኣካላዊ፣ ብቃላት ዝግለጽ ወይ ኣእምሮ ዝነድእ ተግባር ይኹን ዝኾነ ዓይነት ጽልኢት ዘስዕቡ ፍልልይ ተቐባልነት ስለዘይብሉ ብምጽማም ዝሕለፍ ኣይኮንን።

§ 2 ዘዛራርቡ ሰባት - ሓላፍነት ገዛ

(1) እታ ከተማ ሙንስተርን እቶም ብሕታዊ ትካላትን ነቶም ናይ ሰግግር ትካላት የማሓድሩ እዮም። ስለዚ ድማ ንሳቶም ብዛዕባ ኩሎም ነቶም መጽሊሊ ትካላት ዝምልከቱ ሕቶታት ዘዛራርቡ እዮም። እቲ ማሕበራውን ናይ ገዛ ኣገልግሎትን ዝህብ ኣካል እቶም ናይ እቲ መጽሊሊ ነበርቲ ግቡእ ክንክንን ዝነ ምርካቦም ዘረጋግጽ እዩ።

(2) እቶም ሰራሕተኛታት ናይ ገዛ ሓላፍነት ኣለዎም። ንሳቶም ስርዓት ገዛ ተኸቢሩ ምዃኑ ብስሩዕ መደብ ኪቆጸጸሩ ኣለዎም። ንሳቶም ዘወጽኡዎም መምርሕታት ብተግባር ኪፍጸሙ ኣለዎም።

§ 3 ናይ ኣጣቓቕማ ርክብ

(1) እቲ ናይ ኣጣቓቕማ ርክብ መንግስታውን ብሕታውን ትካላት ዝምልከት ሕጋዊ ስርዓት እዩ። ዝኾነ ሰብ ኣብ ዝተወሰነ መጽሊሊ፣ ዝተወሰኑ ክፍልታት ወይ ዝተወሰነ ዓይነትን መጠንን ዘለዎም ክፍልታት መሪጹ ምንባር ከምዝግብኡ ናይ ምሕታት ሕጋዊ መሰል የብሉን።

(2) ኣብ እቶም መጽንሒ ትካላት ንስድራታት ወይ ስድራ ንዘይብሎም/ንዘይብሉን ሓደ ዓይነት ጾታ ንዘለዎም/ንዘለወን (ሰብኡት ምስ ሰብኡት፣ ኣንስቲ ምስ ኣንስቲ) ዝኣክል መንበሪ ክፍሊ ይዋሃቦም እዩ። ስድራ ዘይብሎም ሰባት ንበይኖም ኣብ ሓደ ክፍሊ ኪምደቡ ኣይግበኦምን።

(3) እቶም ኣብ መጽሊሊ ኪነብሩ መሰል ዘለዎም ሰባት ብብቑዓት ምክንያታት ኣብ ዝኾነ ግዜ ናብ ካልኣት መጽንሒ ትካላት ኪምደቡ ይኸእሉ እዮም። እቲ ነቲ መንበሪ ቦታ ናይ ምጥቃም መሰል ኪስረዝ ይኸል እዩ። ነዚ ጉዳይ

ዝምልከት ዝርዝር ኣብ ናይ ከተማ ሙንስተር ንስደተኛታትን ገዛ ንዘይብሎም ሰባትን መጽንሒ ዝኾኑ ትካላት ኣጣቓቕማ ዝምልከት ሕጊ ተገሊጹ ኣሎ።

§ 4 ናብ እቶም ትካላትን ናቶም ቦታን ናይ ምእታው መሰል

ናይ ከተማ ሙንስተር ሰራሕተኛታት/ሓለፍቲ ከምኡ እውን ናይ እቶም ብሕታዊ ትካላት ሰራሕተኛታት ናብ ኩሎም ክፍልታት፣ ትካላትን ቦታን ምእታው ይኸእሉ።

- ኣብ ሰራሕ መዓልቲ ኣብ መንጎ ሰዓት 7 ን 18ን ድሕሪ እኹል እዋን ሂባም ኣቐዲሞም ምፍላጥ እም እንድሕር ጭቡጣት ምኽንያታት ኣጋጢሞም (ንኣብነት፡ ናይ ጽገና ሰራሕቲ፣ ኩነት እቶም ትካላት ምቁጽጻር፣ መዕቀኒ መሰርሒታት ከም ናይ ኤሌክትሪክ ወይ ማይ ምንባብ) ዘድሊ እንተኾይኑ ብሓባር ምስ ናይ ኢድ ሰራሕ ክኣላታት ኪኣትዉ ይኸእሉ እዮም።
- ምድንጓይ ሓዲጋ ዘስዕብ እንተኾኑ ኣብ ዝኾነ እዋን ኪኣትዉ ይኸእሉ እዮም።

§ 5 ክፍልታት

(1) እቶም ንመንበሪ ዝተውሃቡ ክፍልታት ኪነበሩሎም ዝፍቀድሎም እቶም ዝተመደቡ ሰባት ጥራሕ እዮም፣ ንሳቶም እውን ነቶም ክፍልታት ዝጥቀሙሎም ንምንባር ጥራሕ እዮ። እንስሳት ኣብ እቶም ገዛውቲ ምቕማጥ ክልኩል እዮ።

(2) እተን/እቶም ነበርቲ ነቶም ዝተውሃቡዎም ክፍልታትን ኣቐሕትን በክንክን ናይ ምሓዝ ግቡእ ኣለወን/ኣለዎም። ዝኾኑ ናይ ገዛ ወይ ናይ ኤሌክትሪክ ኣቐሕት ካብ እቶም ክፍልታት ወይ ናይ ሓባር ቦታታት ምውጻእ ወይ ቦትኡ ምቕያር ኣይፍቀድን። ብሕታዊ ናይ ገዛ ወይ ናይ ኤሌክትሪክ ኣቐሕት ምእታው ብመሰረቱ ኣይፍቀድን። ፍሉይ ፍቓድ ዘድሊ እንድሕር ኮይኑ ግና እቲ ናይ እቲ ትካል መራሒ ኣካል ኪውስን ኣለዎ።

(3) እቶም ነበርቲ ናይ ሳተላይት ታኒካ ኣብ እቶም መጽንሒ ትካላት ጠጠው ከብሉ ወይ ኣብ እቲ ህንጻ ኪሰቕሉ ኣይፍቀድሎምን። ናይ ገዛ ስልኪ ምእታው ወይ ንምእታው ውዕል ምእታው እውን ኣይፍቀድን።

(4) እተን ነበርትን እቶም ነበርትን ኣብ እቶም መጽንሒ ትካላት ዝኾነ (ናይ ቅርጺ/መንድቕ) ለውጢ ኪፍጽሙ ኣይፍቀድሎምን።

(5) እተን ነበርትን እቶም ነበርትን እቶም ዝነበሩሎም ክፍልታት መጽንሒ ትካላት እኹል ሙቕትን ንፋስን ከምዘረኽቡ ኪገብሩ ኣለዎም።

(6) ዘለዉ ናይ ሓባር ቦታታት ምስ ከተማ ሙንስተር ብምስምማዕ ኣብ ጥቕሚ ብዘይ ደመወዝ ብድልዩት ዝካየዱ ሰራሕቲ ኪውዕሉ ይኸእሉ እዮም።

§ 6 ድሕነት

(1) ኣብ እቶም መጽንሒ ትካላት ዝነበሩ ወይ ከም ኣጋይሽ ናብ እቶም ትካላት ዝኣትዉ ሰባት ብምኽንያታት ድሕነት ነዘም ዝስዕቡ ቦታታት ኩሎኻዕ ነጻ ምኽኛም ከራጋግጹ ኣለዎም።

- ኩሎም መሸኮታትን (ፊኒስትራታትን) ማዕጸታትን፣ ኮሪዶራት፣ ናይ ገዛ ደረጃታትን (ስካላታትን) ገበላታትን (ኣብ መንጎ ገዛውቲ ጽላል ዘለዎም ቦታታት)
- ኣብ እዋን ሓዲጋ ሓገዘቲ ዝሓልፉሎምን መህደምን መንገዲታት፣ መሕለፊታት፣ መጥፍእቲ ሓዊ፣ ናብ ህንጻ ዝኣትዉ መንገዲታት

ኣብ ንትሕቲ መሬት ገዛ (ከለር) ዘእቱ መንገዲ፣ ክዳን መንቀጺ ክፍልታትን ክዳን መሕጸቢ ቦታን ኣቐሕት ምቕማጥ ኣይፍቀድን። ዝምልከቶም ሰራሕተኛታት ብዘይ ፍቓድ ወንጌቲ ኣቐሕት ኣብ ዘይፍቀድ ቦታ ንዝተቐመጡ ኣቐሕት ከውጽኡ ይኸእሉ እዮም።

(2) እቶም ሓፈሻዊ ካብ ሓዊ ናይ ምክልኻል ደንብታት ኪኸበሩ ኣለዎም። ኣብ ደገ ሙብራሕቲ ይኹን ሓዊ ምውላዕ ኣይፍቀድን። ናይ ሓዊ ይኹን ናይ ነተጉቲ ሓዲጋ ዘሰዕቡ ነገራት ኣብ እቶም መጽንሒ ትካላት ምቕማጥ ኣይፍቀድን። ሓዊ መጥፍእን ባርዕ መመልከትን መሳርሕታት ምጥቃም ዝፍቀድ ናይ ሓዊ ባርዕ እንተጋጥም ጥራሕ እዩ።

(3) (-ብዓንቀጻት) §§ 6 und 34 Infektionsschutzgesetz (ካብ ተላገብቲ ሕማማት ናይ ምክልኻል ሕጊ) መሰረት ብጸብጸብ መልክዕ ንዝምልከቶ ኪግለጹ ዝግብእም ሕማማት ቦቶም ዝሓመሙ ወይ ብካልኣት ሕማም ከምዝኣተወ ዝፈልጡ ነበርቲ ብቕልጡፍ ነቲ ናይ ማሕበራዊ ወይ ናይ ዝሓገልግሎት ኣካል ኪግለጹ ኣለዎ። ንዝምልከቶ ኪግለጹ ኣብ ዝግብእም ሕማማት ውሽጢ ሸርኽ፣ ተማሓላላፊ ሕማም ጎርሮ፣ ወይቦ፣ ቁማል ርእሲ፣ ንፍዮ፣ ኣንቅጺ፣ ጽግዕ፣ ተኸተኸታ፣ ሕማም ተላገብ፣ ንፍዮ ጀርመን፣ ዕብደት፣ ቲፎን (ነድሪ ሓንጎልን) ሕማም ሳንቡእን ይርከቡ።

(4) ኣብ ውሽጢ እቶም መጽንሒ ትካላት ሸጋራ ምትካኽ ፈጸሙ ክልኩል እዩ። ኣብ ውሽጢ እቲ ትካል ዘትክኽ በገንዘብ ኪቕጸዕ ከምዘለዎ ኪፈልጥ ኣለዎ።

§ 7 ስርዓት

(1) እተን ነበርትን እቶም ነበርትን ናይ ዝሓገልግሎት ናይ ምክባርን ናይ ሕድሕዶም ድልዩትን መሰልን ኣብ ግምት ናይ ምእታውን ግቡእ ኣለዎም። ጸጥታ ዝዘርግ ድምጺ ቀትሪ ይኹን ለይቲ ኪህሉ የብሉን። ጸጥታ ለይቲ ካብ ሰዓት 22 ክሻዕ 7 ኪኸበር ኣለዎ።

(2) ዘይተመደቡ ሰባት ኣብ እቶም መጽንሒ ትካላት ወይ ኣብ ናይ እቶም ትካላት ቦታታት ኪጸንሑ ዝፍቀደሎም ካብ ሰዓት 7 ክሻዕ ሰዓት 22 ጥራሕ እዩ።

(3) ኣብ እቶም መጽንሒ ትካላት ይኹን ኣብ ናይ እቶም ትካላት ቦታታት ንግዲ ወይ በዘይ ቆጻሪ ስራሕ እቶት ንምርካብ ዘይካየድ ዝኾነ ዓይነት ብሕታዊ ስራሕ ምክያድ ኣይፈቀድን።

(4) እቶም ናይ መሕጸብን መንቀጽን ክዳውንቲ ማሺናት ኪጥቀሙሎም ዝፍቀደሎም እቶም ናይ እቶም መጽንሒ ትካላት ነበርቲ ጥራሕ ናቶም ክዳውንቲ ንክጽርዩሎም እዮም። እቶም ናይ ኣጣቓቕማ መምርሕታት ናይ ግድን ኪትግበሩ ኣለዎም። ብናይ እቶም ማሺናት ኣቕሚ መሰረት ንምስራሕን ንምጥቃምን ምጥንቓቕ የድልይ እዩ።

(5) ማይ ምጥቃም ዝፍቀድ ነንሕድሕዱ ዝሓገልግሎት ነቶም መጽንሒ ትካላት ንምጽራይን ጥራሕ እዩ። ብፍላይ ምንጻፍ ምሕጸብ ኣይፍቀድን። ምንጻፍ ንምጽራይ እቲ ናይ መጽንሒ ትካላት ናይ ዝሓገልግሎት ረሕሲ መጣጢ የልቅሕ (ንዝተወሰነ እዋን ይህብ) እዩ።

(6) ኣብ እቶም መጽንሒ ትካላት ዝኾነ ዓይነት ጠበንጃ ወይ ሸጉጥ ወይ ናቶም ጠያይቲ ምውናን ወይ ምሓዝ ክልኩል እዩ። ከምኡ እውን ንሰባት ናይ ሓቂ ጠበንጃ ወይ ጠያይቲ ከመሰሉዎም ዝኸእሉ ናይ ሓሶት መሳርሕታት ምውናን ወይ ምሓዝ ክልኩል እዩ።

§ 8 ጽርዮት

(1) እቶም ነበርቲ ነቶም መጽንሒ ትካላትን ናቶም ክፍልታትን ብስነ ስርዓት ክጽርዩ ኣለዎም።

(2) እቲ ናይ ዝሓገልግሎት ኪፋላለይን ቦቶም ዘለዉ መትሒቲታት ጓሓፍ ናብ ዝውህላላሉ ኪውሰድን ኣለዎ። ቅድሚ ፍሉይ ጓሓፍ ምውጻእ ነቲ ናይ ዝሓገልግሎት ዋሃቢ ኣካል ምሕታት የድልይ።

(3) ዓቢይቲ ኣቕሑት ኣብ ናይ ሙንስተር ናይ ጓሓፍ ቁጠባ ኩባንያ ናይ ዓቢይቲ ኣቕሑት ቆጻራ ዕለታት ጥራሕ ኣብ ወሰን መንገዲ ኪቕመጡ ኣለዎም። ኣብ እቶም መጽንሒ ትካላት ዝጋጥሙ ርስሓታት ቦቶም ዘርስሑ ሰባት ኪጸርዩ ኣለዎም። ዘርስሑ ሰባት እንተዘይኣጽሪዮም በናይ ከተማ ሙንስተር ወይ በናይ ብሕታዊ ትካል ስራሕተኛታት ንዝግበር ጽርዮት እቶም ዘርስሑ ሰባት ዋጋ ኪኸፍሉ ኣለዎም።

(4) ናይ ዝሓገልግሎት ኣገደን ጓሓፍት ከምኡ እውን ካልኣት ነገራት ናብ ሸቓቕ፣ መሕጸብ ገጽ፣ መሕጸብ ነብሲ ወይ ናብ ባሕሪ ምፍሳስ ኣይፍቀድን።

(5) ረሳሓት ፈሰስቲ ናብ ዘለዉ መፍሰሲ ትቦታት ጥራሕ እምበር ኣብ ደገ ምፍሳስ ኣይፍቀድን።

§ 9 መካይን

(1) መካይን ኣብ ቦታታት መጽንሒ ትካላት ጠጠው ኪብላ ዝፍቀድ ጥራሕ ኣብ እቶም መካይን ጠጠው መበሊ ቦታታት ወይ ከም ጠጠው መበሊ ምልክት ዝተገበረሎም ቦታታት ጥራሕ እዩ። ናይ ሰራሕተኛታት መካይን ጠጠው መበሊ ከምዝኾኑ ምልክት ዝተገበረሎም ቦታታት ኪጥቀሙሎም ዝፍቀደሎም በይኖም እቶም ናይ ከተማ ሙንስተር ወይ እቶም ናይ ብሕታዊ ትካላት ሰራሕተኛታት እዮም።

(2) ኣብ ቦታታት እቶም መጽንሒ ትካላት ጠጠው ኪብላ ዝፍቀደለን መካይን ሕጋዊ ፍቓድ ዘለወን መካይን ጥራሕ እዮን።

(3) ብዘይ ግቡእ ጠጠው ዝበላ መካይን ብናይ ብዓል መኪና ኪሳራ ከምዝርሕቓ ኪግበራ እዮን።

(4) ኣብ ቦታታት እቶም መጽንሒ ትካላት ናይ መካይን ዘይቲ ምቕያር፣ ናይ መካይን ጽገና ምክያድ ይኹን መካይን ምሕጻብ ኣይፍቀድን።

§ 10 ካብ መንበሪ ምውጻእ

(1) ነበርቲ ካብ ሓደ መጽንሒ ትካል ኪወጽኡ እንድሕር ደልዮም ቅድሚ ምወጻኦም ቀልጢፎም ንከተማ ሙንስተር ወይ ነቲ ናይ ዝላ ኣገልግሎት ዝፍጽም ኣካል ብቃል ወይ ብጽሑፍ ከፍልጡ ኣለዎም። እቶም ንግዚኡ ተሞሂቦም ዝነበሩ መፍትሒታትን ካልኣት ነገራትን ቅድሚ ምውጻእ ብዝወጸእ ሰብ ናብ ዝምልከቶ ኪምልሱ ኣለዎም።

(2) ሓደ መንበሪ ካብ ሓደ ወርሒ ንላዕሊ ብዘይፍቓድ ሰብ እንተይነበረሉ እንድሕር ጸኒሑ ከተማ ሙንስተር ኣብ እቲ መንበሪ ዝነበሩ ኣቕዩሑት ከተውጽእ ይፍቀደላ እዩ። ኣብ እቲ መጽንሒ ትካል ዝተገደፉ ኣቕዩሑትን ውልቃዊ ንብረትን ንምዕቃብ ዝኸፈል ወጻእን ዋጋ መተካእታ መፍትሕን ዝኸፍሉ እቶም ኣብ እቲ መንበሪ ጸኒሑም እንተይነገሩ ካብ እቲ ዝወጽኡ ሰባት እዮም።

(3) ከተማ ሙንስተር እቶም ዝተዓቀቡ ኣቕዩሑት ኣብ ዝተወሰነ ናይ ግዝ ገደብ ውሽጢ ንኪውሱዱ ብጽሑፍ ተፍልጥ እያ። እቶም ኣቕዩሑት እንተዘይተወሰዱም እታ ከተማ ከተሕርጅም ይፍቀደላ እዩ። ናይ እቶም ኣብ እቲ ትካል ጸኒሑም ዝወጽኡ ሰባት ኣድራሻ ኪርከብ እንድሕር ዘይተኸኢሉ ከተማ ሙንስተር ነቶም ካብ እቲ መንበሪ ዝወጽኡ ኣቕዩሑት ድሕሪ ሰለስተ ወርሒ ምዕቃብ ነቶም ኣቕዩሑት ናይ ምሕራጅ መሰል ኣለዎ። ዘይጠቕሙ ምዃኖም ግልጺ ዝኾነን ዋጋ ዘየውጽኡን ኣቕዩሑት ቀልጢፎም ኪደምሰሱ ይኸእሉ እዮም።

ሙንስተር፣ ዕለት 12.03.2018
Münster, den 12.03.2018

ፊርማ/gez.

Markus Lewe
Oberbürgermeister/hንቲባ